



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

SATURDAY, MAY 4, 2024 / VAISAKHA 14, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વાંચ્યા:-

- પોલીસ અધિક્ષકશ્રી, વડોદરા ગ્રામ્યના પત્ર ક.LIB/જાહેરનામું/૧૩૮૪/૨૦૨૪ તા.૨૭/૦૩/૨૪
- અત્રેની કચેરીના હુકમ NOEC/MAG/WS/4140 TO 4170/2024 DT.28/03/24
- પોલીસ અધિક્ષકશ્રી, વડોદરા ગ્રામ્યના પત્ર ક LIB/જાહેરનામું/૧૭૨૪/૨૦૨૪ તા.૧૧/૦૪/૨૪

જાહેરનામું

ફોજદારી કાર્યરીતી અધિનિયમ-૧૯૭૩(૧૯૭૪ નાં નં.૨)ની કલમ-૧૪૪ તેમજ ગુજરાત પોલીસ એક્ટ કલમ ૩૩(૧), ૩૭(૧)એફ અન્વયે કાઢેલ સુધારા હુકમ

No.EC/MAG/WS/4686 To 4716/2024 પોલીસ અધિક્ષકશ્રી, વડોદરા ગ્રામ્યના વંચાણ-(૧)ના પત્રથી વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં કિમીનલ પ્રોસીજર કોડની કલમ-૧૪૪ તથા ગુજરાત પોલીસ અધિનિયમની કલમ-૩૩ (૧), ૩૭(૧) (એફ) અન્વયે હુકમ કરવા વિનંતી કરવામાં આવેલ હતી, જે અન્વયે અત્રેના વંચાણ-(૨) વાળા પત્રથી હુકમ કરવામાં આવેલ હતો.

વધુમાં, પોલીસ અધિક્ષકશ્રી, વડોદરા ગ્રામ્યનાં વંચાણ-(૩) વાળા પત્રથી ગુજરાત પોલ્યુશન કંટ્રોલ બોર્ડના તા.૦૩/૧૨/૨૦૧૯ ના નોટિફિકેશન નં GPCB/GI:NGT: GENERAL: 115 (2)/528796 મુજબની અમલવારી કરવા ગુજરાત સરકારના ગૃહ વિભાગ ગાંધીનગરનાં પત્ર ક્રમાંક HD/COU/efile/8/2023/0331/M/P.F. તા.૨૧/૦૩/૨૦૨૪ થી અમલવારી કરવા માટે પરીપત્ર બહાર પાડેલ છે. જે અનુસંધાને અત્રેની હુકમત હેઠળનાં વિસ્તારમાં કિમીનલ પ્રોસીજર કોડની કલમ-૧૪૪ તથા ગુજરાત પોલીસ અધિનિયમની કલમ-૩૩(૧), ૩૭ (૧)(એફ) મુજબ અત્રેનાં વંચાણ-(૨) થી બહાર પાડેલ હુકમમાં નીચે જણાવ્યા મુજબના મુદ્દાઓનો સમાવેશ કરી સુધારા હુકમ વિનંતી કરેલ છે.

૧. વાહનોમાં સાઉન્ડ લિમિટરના ઉપયોગ વગર સાઉન્ડ સિસ્ટમ ઈન્સ્ટોલ કરવી નહીં.

૨. ગુજરાત પોલ્યુશન કંટ્રોલ બોર્ડના તા. ૦૩/૧૨/૨૦૧૯ના નોટિફિકેશન નં. GPCB/LGL:NGT: GENERAL:115 (2)/528796 મુજબ કોઈપણ ઉત્પાદક/વેપારી/દુકાનદાર/વાહનચાલક/કોઈપણ એજન્સી કે વ્યક્તિએ સાઉન્ડ લિમિટર (ધ્વનિ નિયંત્રક) વગરની પબ્લિક એક્સેસ સિસ્ટમ/લાઉડ સ્પીકર/ સાઉન્ડ સિસ્ટમનું વેચાણ/ખરીદી/સપ્લાય કે ઉપયોગ કરવો નહીં.

સુધારા હુકમ

વાસ્તે હું બી.એસ.પ્રજાપતિ (GAS), અધિક જીલ્લા મેજિસ્ટ્રેટ, વડોદરા, ક્રિમીનલ પ્રોસીજર કોડની કલમ-૧૪૪ તથા ગુજરાત પોલીસ અધિનિયમની કલમ-૩૩(૧), ૩૭(૧)એફ અન્વયે વંચાણ-(૨)નાં હુકમમાં નીચે મુજબનાં કૃત્યો કરવા પર પ્રતિબંધ ફરમાવું છું.

પ્રતિબંધિત કૃત્યો

૧. વાહનોમાં સાઉન્ડ લિમિટરના ઉપયોગ વગર સાઉન્ડ સિસ્ટમ ઈન્સ્ટોલ કરવી નહીં.

૨. ગુજરાત પોલ્યુશન કંટ્રોલ બોર્ડના તા. ૦૩/૧૨/૨૦૧૯ના નોટિફિકેશન નં. GPCB/LGL:NGT: GENERAL:115 (2)/528796 મુજબ કોઈપણ ઉત્પાદક/વેપારી/દુકાનદાર/વાહનચાલક/કોઈપણ એજન્સી કે વ્યક્તિએ સાઉન્ડ લિમિટર (ધ્વનિ નિયંત્રક) વગરની પબ્લિક એક્સેસ સિસ્ટમ/લાઉડ સ્પીકર/ સાઉન્ડ સિસ્ટમનું વેચાણ/ખરીદી/સપ્લાય કે ઉપયોગ કરવો નહીં.

વંચાણ-(૨) વાળા હુકમમાં ઉપરોક્ત પ્રતિબંધિત કૃત્યોનો સમાવેશ કરવામાં આવે છે તથા વંચાણ-(૨) વાળા હુકમની અન્ય વિગતો યથાવત રહેશે

આજ તારીખ:- ૧૨મી એપ્રિલ, ૨૦૨૪ ના રોજ મારી સહી અને સિક્કો કરી આપેલ છે.

ડૉ. બી.એસ. પ્રજાપતિ

અધિક જીલ્લા મેજિસ્ટ્રેટ

વડોદરા

વાંચ્યા:-

૧. ભારતીય નિર્વાચન આયોગના પત્ર નં ECI/PN/23/2024 તા.૧૬/૦૩/૨૦૨૪

૨. ભારતીય નિર્વાચન આયોગના પત્ર નં ૩/૭ (ES008)94-J.S.I તા.૦૨/૦૮/૧૯૮૪

૩. મુખ્ય નિર્વાચન અધિકારીશ્રી, ગાંધીનગરના પત્ર ક્રમાંક:ઈએલસી/૧૦૨૦૨૪/૧૧/છ(MCC), તા.૧૬/૦૩/૨૪

જાહેરનામું

ગુજરાત પોલીસ અધિનિયમની-૧૯૫૧ ની કલમ-૩૭(૧)(એફ) હેઠળ જાહેરનામું

નં.ઈસી/એમએજી/વશી/૪૭૧૭ થી ૪૭૪૭/૨૦૨૪ ભારતીય નિર્વાચન આયોગના વંચાણ-૧ પર લીધેલ પત્રથી લોકસભા સામાન્ય ચૂંટણી-૨૦૨૪ તથા ૧૩૬-વાઘોડિયા વિધાનસભા બેઠકની પેટા ચૂંટણી નો કાર્યક્રમ જાહેર થયેલ છે. તે મુજબ લોકસભા સામાન્ય ચૂંટણી તથા ૧૩૬-વાઘોડિયા વિધાનસભા બેઠકની પેટા ચૂંટણીનું મતદાન તા:-૦૭/૦૫/૨૦૨૪ના રોજ યોજનાર છે અને મતગણતરી તા:- ૦૪/૦૬/૨૦૨૪ના રોજ થનાર છે. ત્યારે તેના ચૂંટણી આયોગ તરફથી મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા બહાર પાડી તેનું કડકપણે પાલન કરવાની સુચનાઓ આપવામાં આવેલ છે તથા ભારતીય નિર્વાચન આયોગના વંચાણ-૨ પરના પત્ર અને મુખ્ય નિર્વાચન અધિકારીશ્રી, ગાંધીનગરના વંચાણ-૩ પર લીધેલ પત્રથી જરૂરી સુચનાઓ બહાર પાડેલ છે. ઉમેદવારોના ખર્ચ ઉપર નિયંત્રણ રાખવા તથા ચૂંટણીને લગતા ચોપાનીયા, ભીંતપત્રો વગેરેના મુદ્રણમાં શાબ્દિક નિયંત્રણ માટે ચૂંટણીને લગતા ચોપાનીયા, ભીંતપત્રો વિગેરેના મુદ્રણ પર નિયંત્રણ રાખવું આવશ્યક છે.

ચૂંટણી દરમિયાન રાજકીય પક્ષોના ઉમેદવારો તરફથી ચૂંટણીને લગતા ચોપાનીયા, ભીંતપત્રો વિગેરે છપાવવામાં આવે છે. તથા ચોપાનીયા, ભીંતપત્રો વિગેરે પર મુદ્રક અને પ્રકાશકનું નામ અને સરનામું છપાવવાની ખાસ આવશ્યકતા છે.

આસ્તે હું, ડૉ. બી એસ પ્રજાપતિ, જી.એ.એસ, અધિક જીલ્લા મેજિસ્ટ્રેટ, વડોદરા, ગુજરાત પોલીસ અધિનિયમની -૧૯૫૧ની કલમ-૩૭(૧) (એફ) થી મને મળેલ સત્તાની રૂઠિએ હુકમ કરું છું કે,

૧. કોઈપણ વ્યક્તિ જેના પર મુદ્રક અને પ્રકાશકના નામ અને સરનામાં ન હોય એવા ચૂંટણીને લગતા ચોપાનીયા કે ભીંતપત્રો, હેન્ડબીલ, પ્લેકાર્ડ

છાપી કે પ્રસિધ્ધ કરી શકશે નહીં અથવા છાપાવી કે પ્રસિધ્ધ કરાવી શકશે નહીં.

૨. કોઈપણ વ્યક્તિ ચૂંટણીને લગતા ચોપાનીયા કે ભીતપત્રો છાપી શકશે નહીં કે છાપાવવાની વ્યવસ્થા કરી શકશે નહીં સિવાય કે,
 - (ક) તેની સહીવાળા અને તેને અંગત રીતે ઓળખતો હોય તેવી વ્યક્તિઓએ શાખ કરેલ પ્રકાશકની ઓળખ અંગેના એકરારની બે નકલ તેણે મુદ્દકને આપી હોય
 - (ખ) ઉમેદવારો તરફથી પ્રચાર માટે હોડીંગ, પ્લેકાર્ટ પોસ્ટર, ચોપાનીયા, ભીતપત્રો વિગેરે સાહિત્ય છાપવામાં આવે ત્યારે જે તે પ્રેસના માલિકે કે મુદ્રકે આવા સાહિત્ય ઉપર પોતાનું નામ, મુદ્રકનું નામ સરનામું તથા છાપેલા સાહિત્યની સંખ્યા લખવાની રહેશે.
૩. છાપકામની કોઈપણ બાબત જે ગેરકાયદે અપરાધ પૂર્વગ્રહ ઉભો કરતા અથવા લીંગ, ધર્મ, જાતિ જ્ઞાતિ, સમાજ અથવા ભાષા અથવા સામાવાળાના ચારિત્ર પર જીવલેણ હુમલા જેવી વાંધાજનક બાબતો હોવી જોઈએ નહીં અને વ્યક્તિગત અસરકારક આક્ષેપો થઈ શકે તેવું લખાણ ન હોવું જોઈએ. આચારસંહિતાને ભંગ થાય તેવું કોઈ લખાણ લખી શકશે નહીં.
૪. આવું સાહિત્ય છાપનારે તેની ૪(ચાર) નકલ નોડલ અધિકારીશ્રી, આદર્શ આચારસંહિતા અમલીકરણ તથા બે નકલ સંબંધિત ચૂંટણી અધિકારીશ્રીને મોકલી આપવાની રહેશે. તેમજ તે અંગે નિયત જોડાણમાં તે અંગેની લેખિતમાં જાહેરાત કરવાની રહેશે. આ સુચનાની તમામ પ્રિન્ટીંગ પ્રેસના માલિકો-મુદ્રકોએ ચુસ્તપણે અમલ કરવાનો રહેશે.
૫. રાજકીય પક્ષો/ઉમેદવારે આ અંગે કરવામાં આવેલ ખર્ચની વિગતો, ખર્ચ રજીસ્ટરમાં નોંધવાની રહેશે.

અમલવારીનો વિસ્તાર

આ હુકમ વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં લાગુ પડશે.

અમલવારીનો સમયગાળો

આ જાહેરનામું તા.૧૭/૦૪/૨૦૨૪ થી તા.૧૬/૦૫/૨૦૨૪ સુધી અમલમાં રહેશે

આજ. તા.૧૨મી એપ્રિલ, ૨૦૨૪ ના રોજ મારી સહી તથા કચેરીનો સિક્કો કરી આપો.

ડૉ. બી.એસ. પ્રજાપતિ
અધિક જિલ્લા મેજસ્ટ્રેટ
વડોદરા

જાહેરનામું

ગુજરાત પોલીસ અધિનિયમની-૧૯૫૧ ની કલમ-૩૭(૧)(છ) હેઠળ જાહેરનામું

નં.ઈસી/એમએજ/વશી/૪૭૪૮ થી ૪૭૮૮/૨૦૨૪ લોકસભા સામાન્ય ચૂંટણી-૨૦૨૪ અને ૧૩૬-વાઘોડિયા વિધાનસભા બેઠકની પેટા ચૂંટણી-૨૦૨૪નું મતદાન તા.૦૭/૦૫/૨૦૨૪ના રોજ થનાર છે. ભારતના ચૂંટણીપંચ દ્વારા ચૂંટણી સંબંધી પ્રેસ નોટ તા.૧૬/૦૩/૨૦૨૪ના રોજ બહાર પાડવામાં આવેલ છે. ભારતના નિર્વાચન આયોગ દ્વારા રાજકીય પક્ષો અને ઉમેદવારો માટે બહાર પાડવામાં આવેલ આચાર સંહિતા મુજબ કોઈ રાજકીયપક્ષો અથવા ઉમેદવાર પોતાના કાર્યકરને ધ્વજદંડ ઉભા કરવા, બેનરો લટકાવવા, નોટીસ ચોંટાડવા, સુત્રો વિગેરે લખવા માટે મકાન માલિકની પરવાનગી વિના જમીન, મકાન, કમ્પાઉન્ડ, દિવાલ વગેરેનો ઉપયોગ કરવા દેશે નહિ અને જાહેર મિલકત ઉપર આવું કૃત્ય કરશે નહિ તેવી નીતી નક્કી કરવામાં આવેલ છે. આથી ભારતના નિર્વાચન આયોગ દ્વારા નક્કી કરવામાં આવેલ આચાર સંહિતાના પાલન માટે ઉક્ત કાર્યો કરવા પર પ્રતિબંધ અથવા નિયંત્રણ ફરમાવવા જરૂરી જણાયેલ છે.

તેથી હું ડૉ. બી.એસ.પ્રજાપતિ, જી.એ.એસ., અધિક જિલ્લા મેજસ્ટ્રેટ, વડોદરા, ગુજરાત પોલીસ અધિનિયમ-૧૯૫૧ ની કલમ-૩૭(૧)(છ) તળે મને મળેલ સત્તાની રૂએ આથી ફરમાવવું છું કે: વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારો તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)ની હદમાં કોઈપણ વ્યક્તિએ,

- (૧) કેન્દ્ર અને રાજ્ય સરકાર, સ્થાનિક સંસ્થાઓ તેમજ જાહેર સાહસોના મકાનો (કમ્પાઉન્ડની દિવાલ સહિત) અથવા વીજળી અને ટેલીફોનના થાંભલાઓ ઉપર ચૂંટણી પ્રચારના ઈરાદાથી કોઈપણ ચૂંટણી પ્રચાર અંગેનું બેનર, ચિન્હો, સહિત કોઈપણ સાહિત્યનું લખાણ અથવા ટેલીફોનના અથવા વીજતંત્રનાં થાંભલાના આધારે અથવા અન્ય રસ્તાઓ ઉપર કોઈ બેનર, પોસ્ટર અથવા ચૂંટણી પ્રચાર સંબંધિતનું પ્રદર્શન કરવું નહીં તેમજ કમાનો પણ ઉભી કરવી નહીં.
- (૨) ઉપરોક્ત પેરા-૧માં જણાવેલ મકાનો અથવા મિલ્કતો સિવાયના મકાનો ઉપર (કમ્પાઉન્ડની દિવાલ સહિત) ચૂંટણી પ્રચાર સંબંધિત કોઈપણ પોસ્ટર, લખાણ, ચિન્હ, મકાન માલિક/કબજેદારની પૂર્વ મંજૂરી સિવાય ચોંટાડવું, ચિતરવું અથવા પ્રદર્શીત કરવું નહીં.

આ જાહેરનામાના કોઈપણ ખંડનું ઉલ્લંઘન કરનારનો ગુજરાત પોલીસ અધિનિયમ ૧૯૫૧ની કલમ-૧૩૫(૧) મુજબ ઓછામાં ઓછા ૪ મહિનાની અને વધુમાં વધુ એક વર્ષની કેદની સજા થશે દંડની સજાને પાત્ર પણ થશે.

અમલવારીનો સમયગાળો

તા.૧૭/૦૪/૨૦૨૪ થી તા.૧૬/૦૫/૨૦૨૪ સુધી અમલમાં રહેશે

આજ. તા.૧૨મી એપ્રિલ, ૨૦૨૪ ના રોજ મારી સહી તથા કચેરીની મહોર લગાડી બહાર પાડ્યું.

ડૉ. બી.એસ. પ્રજાપતિ

અધિક જિલ્લા મેજિસ્ટ્રેટ

વડોદરા

જાહેરનામું

ગુજરાત પોલીસ અધિનિયમની-૧૯૫૧ ની કલમ-૩૭(૧)(છ) હેઠળ જાહેરનામું

નં.ઈસી/એમએજી/વશી/૪૮૨૦ થી ૪૮૫૦/૨૦૨૪- લોકસભા સામાન્ય ચૂંટણી-૨૦૨૪ અને ૧૩૬-વાઘોડિયા વિધાનસભા બેઠકની પેટા ચૂંટણી-૨૦૨૪નું મતદાન તા.૦૭/૦૫/૨૦૨૪ના રોજ થનાર છે. ભારતના ચૂંટણી પંચ દ્વારા ચૂંટણી સંબંધી પ્રેસ નોટ તા.૧૬/૦૩/૨૦૨૪ના રોજ બહાર પાડવામાં આવેલ છે. સદર ચૂંટણી અન્વયે ભારતના ચૂંટણી આયોગ દ્વારા બંધારણની કલમ-૩૨૪ મુજબ બહાર પાડેલ ચૂંટણી આચારસંહિતાની જોગવાઈઓના અમલ માટે વડોદરા જિલ્લાના કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારો તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં જાહેર શાંતિ અને સલામતી તેમજ કાયદો અને વ્યવસ્થા જળવાય રહે તે હેતુથી પગલા લેવા જરૂરી છે.

તેથી હું ડૉ. બી.એસ.પ્રજાપતિ, જી.એ.એસ., અધિક જિલ્લા મેજિસ્ટ્રેટ, વડોદરા, ગુજરાત પોલીસ અધિનિયમ-૧૯૫૧ ની કલમ-૩૭(૧)(છ) તળે મને મળેલ સત્તાની રૂએ આથી ફરમાવવું છું કે: વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારો તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં નીચેના કૃત્યો કરવા ઉપર પ્રતિબંધ રહેશે.

કૃત્યો

- (૧) જે છટાદાર ભાષણ આપવાથી, ચાળા પાડવાથી અથવા નકલ કરવાથી તથા ચિત્રો, નિશાનીઓ, જાહેર ખબરો બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કરવાથી અથવા જિલ્લા ચૂંટણી અધિકારીશ્રી દ્વારા અધિકૃત કરાયેલ અધિકારી તથા સંબંધિત મતદાર વિભાગના નિર્વાચન અધિકારી અથવા તેના દ્વારા અધિકૃત કરાયેલ અધિકારીના અભિપ્રાય પ્રમાણે સુરુચી અથવા નિતીમતાનો ભંગ થતો હોય અથવા જેનાથી રાજ્યની સલામતી જોખમતી હોય અથવા જેને પરીણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની, તે ચાળા કરવાની અને તે ચિત્રો, તે નિશાનીઓ વિગેરે તૈયાર કરવાની, દેખાડવાની અથવા ફેલાવો કરવાના કૃત્યો કરવા ઉપર પ્રતિબંધ કહેશે.

આ હુકમનો ભંગ કરનાર અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૫(૧) મુજબ દંડની સજાને પાત્ર થશે

અમલવારીનો સમયગાળો

તા.૧૭/૦૪/૨૦૨૪ થી તા.૧૬/૦૫/૨૦૨૪ સુધી અમલમાં રહેશે

આજ. તા.૧૨મી એપ્રિલ, ૨૦૨૪ ના રોજ મારી સહી તથા કચેરીની મહોર લગાવી બહાર પાડ્યું

ડૉ. બી.એસ. પ્રજાપતિ

અધિક જિલ્લા મેજિસ્ટ્રેટ

વડોદરા

જાહેરનામું

ગુજરાત પોલીસ અધિનિયમની-૧૯૫૧ ની કલમ-૩૩ની પેટા કલમ-૧ (આર) હેઠળ જાહેરનામું

નં.ઈસી/એમએજી/વશી/૪૭૮૮ થી ૪૮૧૮/૨૦૨૪-. ભારતના ચૂંટણીપંચ દ્વારા લોકસભા સામાન્ય ચૂંટણી-૨૦૨૪ તથા ૧૩૬-વાઘોડિયા વિધાનસભા બેઠકની પેટા ચૂંટણી નો કાર્યક્રમ જાહેર થયેલ છે. ભારતના ચૂંટણી આયોગ તરફથી મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા બહાર પાડી તેનું કડકપણે પાલન કરવાની સુચનાઓ આપવામાં આવેલ છે. તથા ભારતીય નિર્વાચન આયોગના પત્ર નં. 437/6/INST/ECI/FUNCT/MCC/2024(CAMPAIGN) તા.૦૨/૦૧/૨૦૨૪ અને મુખ્ય નિર્વાચન અધિકારીશ્રી, ગાંધીનગર ક્રમાંક: ઈએલસી/૧૦૨૦૨૪/૧૧/૭(MCC), તા.૧૬/૦૩/૨૦૨૪થી જરૂરી સુચનાઓ બહાર પાડેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે કરવાનો રહે છે..

જેથી ચૂંટણી સબબ ઉમેદવારો, રાજકીય પક્ષો, કાર્યકરો વિગેરે દ્વારા ચૂંટણીના પ્રચારના કોઈ હેતુ માટે સભા કે સરઘસો યોજી તેમાં ઉપયોગ કરવાથી થતું અવાજનું પ્રદુષણ રોકવું અત્યંત આવશ્યક અને અનિવાર્ય હોય તેમજ લાઉડ સ્પીકર વગાડવાથી ધ્વનિ પ્રદુષણથી લોકોની તંદુરસ્તીને વિપરીત અસર પહોંચતી હોઈ, લાઉડ સ્પીકરથી લોકોને ખલેલ ન પહોંચે અને લોકો-જાહેર પ્રજાને ધ્વનિ પ્રદુષણથી મુક્ત રાખવા માટે લાઉડ સ્પીકરનો ઉપયોગ કરવા પર પ્રતિબંધ મુકવો જરૂરી જણાય છે.

આથી હું ડૉ. બી.એસ. પ્રજાપતિ, અધિક જિલ્લા મેજિસ્ટ્રેટ, વડોદરા, ગુજરાત પોલીસ અધિનિયમ-૧૯૫૧ ની કલમ-૩૩(૧)આર(૩) થી મને મળેલ સત્તાની રૂઝે લુકમ કરું છું કે, વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં નીચેના મુજબના પ્રતિબંધાત્મક આદેશ કરવામાં આવે છે.

(૧) કોઈપણ પ્રકારના સ્થાયી અથવા વાહન પર લગાડેલ લાઉડ સ્પીકરનો ઉપયોગ સક્ષમ અધિકારીશ્રીની પરવાનગી મેળવીને સવારના ૬:૦૦ કલાકથી રાતના ૧૦:૦૦ કલાક સુધી જ થઈ શકશે.

(૨) વધુમાં ફરતા વાહન પર લાઉડ સ્પીકરનો ઉપયોગ કરવાનો હોય ત્યારે

(I) આવા વાહન ચૂંટણી પ્રચારના હેતુ સબબ સંબંધિત ચૂંટણી અધિકારીશ્રી/મદદનીશ ચૂંટણી અધિકારીશ્રી પાસેથી પરમડા/રજીસ્ટ્રેશન વગર ઉપયોગ કરી શકશે નહીં.

(II) મોટર વ્હીકલ એક્ટ હેઠળના સક્ષમ અધિકારીશ્રીની નિયમોનુસારની પરવાનગી મેળવી લેવાની રહેશે.

(૩) લેખિત પરવાનગી વગર કોઈપણ પ્રકારના લાઉડ સ્પીકરનો ઉપયોગ કરવામાં આવશે તો, ઉપયોગમાં લેવાયેલ લાઉડ સ્પીકર મુકવા માટે ઉપયોગમાં લેવાયેલ તમામ સાધન કે ઉપકરણો જપ્ત કરવામાં આવશે.

(૪) કોઈપણ મતદાન વિસ્તારમાં મતદાન સમાપ્ત કરવા માટે નિયમિત કરવામાં આવેલ સમયના ૪૮ કલાક પહેલાંના સમયગાળા દરમિયાન કોઈપણ પ્રકારના લાઉડ સ્પીકરનો ઉપયોગ કરવાનો રહેશે નહીં

આ હુકમનો ભંગ કરનાર અથવા ઉલ્લંઘન કરનાર મુંબઈ પોલીસ અધિનિયમની ૧૮૫૧ની કલમ ૧૩૧ મુજબ શિક્ષાને પાત્ર થશે

આ હુકમનો અમલ તા.૧૭/૦૪/૨૦૨૪ થી તા.૧૬/૦૫/૨૦૨૪ સુધી રહેશે.

આજ. તા.૧૨મી એપ્રિલ, ૨૦૨૪ ના રોજ મારી સહી તથા કચેરીનો સિક્કો કરી આપો.

ડૉ. બી.એસ. પ્રજાપતિ
અધિક જીલ્લા મેજિસ્ટ્રેટ
વડોદરા

